



بسم الله الرحمن الرحيم

عبد العزيز بن عبد الله

کُن صَرِی

عبدالعزیز خاں

۱۲۔ محمد بلڈ بنگ
بندر روڈ۔ کراچی ۷

ٹیلیفون: ۲۳۶۱۰۹ ، ۲۶۶۰۲۲

مصنف ————— عبد العزیز خالد

ناشر ————— مہک لینڈ کراچی

طابع ————— پروس پاکستان کراچی

بمہتمام ————— شیخ محمد حسین

کتابت ————— ابن رفیق

طبع اول ————— جولائی ۱۹۶۶ء

قیمت: ————— تین روپے

الحمد لله

جملہ حقوق بحق مصنف محفوظ

آہنگِ دل سوختہ ہے لجنِ صریح
اندوہِ نہاں کی مُشکلمِ تصویر
کرتا ہوں مُعَنُونُ اسے آزاد کے نام
ہے میری طرح وہ بھی فقیری میں امیر!

۱۔ عطا محمد آزاد

اسباب فراغ کے طلب گار نہیں
ہم تشنہ لب ابر گہر بار نہیں
لَاعِلِمَ لَنَا إِلَّا مَا عَلَّمْتِ
باوصف خودی، نشہ پندار نہیں!

ہم رشتِ قلم کو بانگِ نئے کہتے ہیں
خوننا بہ دل کو موجِ مے کہتے ہیں
لاشیٰ کو مجسم و مصور کر کے
ہم صورت گر نہیں کوٹے کہتے ہیں۔

شاعر نہیں جو مستِ مئے ذات نہیں
 نقادِ روایات و درایات نہیں
 رکھتا ہوں معانی سے سروکار فقط
 میں قشر پرستِ اصطلاحات نہیں!

ہر چند نہفتنی ہیں اسرارِ دروں
 جو دل پہ گزرتی ہے اسے کہتا ہوں
 چہرے سے متانتِ مُترشح، لیکن
 باطن میں ہے آتشِ کدہ عشق و جنوں

شاعر طبعاً دروں نگر ہوتا ہے
 از سرتا پا قلب و نظر ہوتا ہے
 رہتا ہے وہ اپنے آپ میں گم، لیکن
 اخبارِ جہاں سے باخبر ہوتا ہے

زہراب کو انگبین بنالیتا ہے
 الحاد کو جُز و دیں بنالیتا ہے
 ہے نفس و آفاق میں جوشے بھی اُسے
 شاعرِ منکِ یمیں بنالیتا ہے

سّیّارِ سماءات بنے اہلِ زمیں
ادراکِ مقامِ کبریا پھر بھی نہیں
بھولے ہیں وہ میقاتِ یومِ معلوم
چندے یونہی کرنے دے انہیں ہاں وہیں

جینے کی اگر ہوس ہے تو مڑنا سیکھ
گر جیتنے کا شوق ہے تو ہرنا سیکھ
زندگیاں کدورت نہ بنا سینے کو
تقصیر سے اغماضِ نظر کرنا سیکھ!

شَاہَا ! لَا تَقْشِرْ فِي الْأَرْضِ مَرَحًا

یہ دور ہے سرداری محنت کش کا

نیک و بد زندگی کا محور ہے شکم

سُنْ : كَادَ الْفَقْرُ أَنْ يَكُونَ كُفْرًا

آساں نہیں کائناتِ نو کی تشکیل

ہے دشتِ طلبِ تیبہ بنی اسرائیل

اس وادی پر خار میں اے ابلہ پا!

ہے ظِلِّ ہُماسایہ بالِ جبریل

نیرنگی گُن فکاں کا نظارہ کرو

اور اس کے بعد ایماناً بتلاؤ

اس ربّ جلیل کی بایں علیم قلیل

تم کس کس نعمت کو جھٹلاتے ہو؟

ہے خاتمہ بالخیر تمنا، حسرت

ہم کاسہ وہم کاس ہیں جہل و حکمت

الْعِجْزُ عَنْ دَرَكِ الْإِدْرَاكِ، ادراک

تقدیرِ خرد، حیرت! حیرت! حیرت!

مشکل سے کوئی صاحبِ حق پیدا ہو
 بیدار ہو جس کا دیدہ ، دل بینا ہو
 نایاب ہے قدرِ خیر و شر کا ادراک
 جس سے ملو، ملتے ہی فغاں پیرا ہو

کِرْ صَبْرًا صَبْرًا، إِلَّا بِالله
 کیا اس نے عبتِ تجھ کو کیا ہے پیدا؟
 قُلْ كُلُّ الْخَيْرِ أَرْجُو مِنْ رَبِّي
 مَا كَانَ عَطَاءُ رَبِّكَ مَحْظُورًا

الْعِلْمُ نُورٌ يُقْذَفُ فِي الْقَلْبِ

اس قلب میں، ہو جس میں جنون وستی

کرورد تو رَبِّ زِدْنِي عِلْمًا کا

ہے قیمتِ فکر و نظر آہ و زاری

ہیں احسنِ تقویم بہ شکل و صورت

بدتر زرد و دام بہ خلق و خصلت

ترسا ترسا کے ماریں دنیا والے

راضی نہ ہوں اِلَّا بہ زوالِ نعمت

اے اہل فراست! بڑھو بے خوف و ہراس
 ہمراہی تحقیق ہیں شک و ابلاس
 ہیں پیچ و خم — آثارِ سوادِ منزل
 آوازِ جرس — وسوسہ ہائے خناس

رم خوردہ افکارِ مجسّد ہیں حواس
 ہونچہ زنِ سازِ تفکرِ احساس
 سمجھو نہ آسا طیر و قصص کو بیکار
 تِلْكَ الْأَمْثَالُ نَضْرِبُهَا لِلنَّاسِ !

ہم رُوزِ حساب کیا کہیں گے یہ بات !
 کیا، عَافِسُنَا الْآزُوجَ وَالضَّيْعَاتِ؛
 غافل نہ رہے خیالِ فردا سے کبھی
 جس شخص پہ منکشف ہوں اسرارِ حیات

ہے جن کو غمِ بیکسی و مہجوری
 کہتے ہیں کہ دنیا میں نہیں ان کا کوئی
 چپکے سے کرایا دوہانی ان کو
 اَللّٰهُ مَعَكُمْ اَيْنَمَا كُنْتُمْ کی !

وہ آگ محبت نے جسے سُلاگایا
 خوننابِ جگر نے اسے بجھنے نہ دیا
 روشن ہے چراغِ تیرا ماں کی طرح
 غیظ و غضب و حسد، نصیبِ اعدا!

کیوں غم ہو مجھے اِنَّ اللہَ مَعَنی
 مجھ سے رہے ہمکلامِ رُوحِ مَعْنی
 لَا تَقِفْ مَا لَیْسَ لَکَ بِہٖ عِلْمُ
 ہے رازِ فلاح : ترکِ مالا یعنی !

الْعِزَّةُ لِلَّهِ جَمِيعًا كِي تَدَا
 فَرَعُونَ نَے جس میں سنی صحرا صحرا
 اس مُرَرِ الْبَوَاهِلِ سے لے وائے عجب!
 الْعِزَّةُ لِلْعَرَبِ كِي آتی ہے صدا

اللَّهُ أَحَدٌ جس کی اساسِ محکم
 ہے رتبہ شناسِ صاحبِ خیرِ اُمم
 اس قُبَّةِ الْاِسْلَامِ پہ لہراتا ہے
 لَا نَعْرِفُ غَيْرَ الْعَرَبِ کا پرچم!

ملتے ہیں اگر لوگ تو مطلب کے لئے
 گر جان چھڑکتے ہیں تو منصب کے لئے
 اب ہم بھی نہ کھائیں گے حسینوں کا فریب
 پانی بھرے کون چاہِ غیب کے لئے

مانندِ طفیل ، آرزو مندِ اُتش
 حاضرِ باشِ سفرہ ، شریکِ کنگش
 ہے بالِ ہما کی طرح نایاب وفا
 مشکل سے ملے ہمدِ اخلاص منش !

اے ذرّہ بے مایہ و اے ہرِ مُبیں !

تقسیم و طائف ہی سے چلتی ہے مشیں

فَضَّلْنَا بَعْضَكُمْ عَلَى بَعْضٍ كِي رَمَزْ

ہر راز کا ہوتا نہیں ہر کوئی امیں

اربابِ بصائر سے یہ پوشیدہ نہیں

میراث ہے بندگانِ صالح کی زمیں

جو خادمِ انساں ہے اسی کو ہے بقا

چاہے کلہ گو ہو وہ چاہے لادیں

رَشَحَاتِ سَحَابِ امْتِنَانِ وَاحْسَا
 سِيرَابِ كَرِيَسِ وَادِي مَقَرٍ وَ كُنْعَانِ
 لَوْلَا اَنْ رَّا بُرْهَانَ رَبِّهِ
 شَاهِدٌ هُوَ كَمْ زَوْرٌ هُوَ كَتْنَا اَنْسَا!

جس کو ہے تِلَاشِ فَضْلِ وَضُوَانِ خُدا
 کہ اس سے کہ بیکار نہ تَتَّكِلِفُ اُطْهَا
 قرآن میں جو درج ہے کہ اس پہ عمل
 اِنَّ هَذَا لَفِي الصُّحُفِ الْاُولٰی

کیا ارض و سما میں نظر آتا ہے خلل؟
 ممکن ہے کہیں ان میں کوئی رد و بدل؟
 بے مقصد و منشا نہیں ہنکا مہ کن
 ہر چیز کا اک مقام ہر شے کا عمل

جب تک نہ ہو آزادی اظہار و بیاں
 ناممکن ہے نشو و نمائے انساں
 ہو جس میں نہ تاب و تپِ ادراک و شعور
 ہے ہر دو جہاں میں رایگاں وہ ایماں

غافل ہے شگرف کاریِ دوراں سے
 تہذیبِ جدید کے سرو ساماں سے
 اے منہمک کشف و شہود و اشراق!
 واقف نہیں تو حقیقتِ ایماں سے

کر لطف و مدارا سے دلِ خلق کو رام
 بن عفو و مواسات سے مخدومِ انام
 مستغنیِ طرد و طعنِ کوتہ نظراں
 رکھ اپنے کو وابستہٗ تحصیلِ مرام

حد سے بڑھی بد نظر کی شوریدہ سری
 نیکی کو بدی کہ کے ، بدی کو نیکی
 کرتا ہے سوال ہر زنِ رعنا سے
 آیا بحرام تو بمن جمع شوی؟

دل ہے کہ کسی طرح پرچتا ہی نہیں
 منظر کوئی نظر میں چھتا ہی نہیں
 دنیا نے دیا عشرتِ عاجل کا جو درس
 وہ درس رگ وریشہ میں رچتا ہی نہیں

یزدواں نے یہ کارخانہ کون و مکاں
 جس کے لئے تعمیر کیا وہ انساں
 اس درجہ گرفتارِ حُطامِ دنیا!
 سمجھی ہے خلافت اس نے اتنی ارزاں؟

گزرے کل کے قصیدے پڑھنے والو!
 آنے والے کل کا بھی کچھ سوچو
 حاضر کو سر اپنے سے بنتا نہیں کام
 کوئی حل ڈھونڈو، کوئی تدبیر کرو

مشحون بہ کلفت رہیں اربابِ وفا
 کرتی ہے محبت امتحانِ دعویٰ
 جو شاکیِ آلام و متاعب ہے وہ شخص
 مخرم نہیں راز ہائے آگاہی کا!

دل شکوہ سرا ہے بے مقدوری کا
 لب پر ہے: اَنَا اَهْلُ التَّقْوَىٰ کی صدا
 ہوں میں بھی ابوالعتاہیہ، ہی کی طرح
 خوش مجھ سے نہ دل مرا نہ شیطان نہ خدا!

دن رات دلِ زندہ پُر آشوب رہے
 لوگوں سے ملے اور ان کی اید کو سہے
 ہو جس پہ گراں اہل جہاں کی تکلیف
 اپنے غم بے پناہ کو کس سے کہے؟

تفصیلِ مناہجِ غم اس سے پوچھو
 احوالِ لواجمِ ستم اس سے سنو
 اشعارِ حدیثِ النفسِ شاعر ہیں
 اپنے سے کرے باتیں جب کوئی نہ ہو

اربابِ خلوص کے دلوں سے پھوٹیں
 حکمت کے چشے، آگہی کی سوتیں
 جو ذہن کی پُر پیچ گزرگاہوں میں
 رَچ بس کے وہا نہ دہن سے نکلیں

بد دل نہ ہواے صاحبِ سعی و تدبیر
 شَمِّرْ إِنَّكَ مَا ضَى الْأَمْرِ شَمِيرُ
 کر عقل سے لے وادی پر ہولِ جنوں
 با وصفِ کہ الْعَقْلُ غِطَاءٌ سِتِيرُ!

موہوم ہے زینت و متاعِ دنیا

مَا عِنْدَ اللَّهِ خَيْرٌ وَأَبْتَرُ

گو غالب و قاہر ہے بظاہر باطل

قائل ہے دلِ الْحَقُّ فَلَا يُعْلَىٰ كَا

ہو زخمِ دروں سے دل جس کا پُرخوں

حال اس کا بہر حال رہے زار و زبوں

گر تڑپے تو ہنس ہنس کے پکاریں بے درد

کون آفتِ دوراں سے مَصُون و ماموں؟

دکھلائے تگِ موقلمِ بوقلموں
 شوق اس کا رہے خدا کرے روز افزوں
 سیاحِ مقاماتِ سخن سے کہنا
 ہے اٹھپِ خامہ کی غذا ، فکر و جنوں !

ہیں گرچہ ہلاکِ جلوہٗ لعبتِ چیں
 یارانِ پریشاں نظر و کوتاہیں
 میں اس کا ہوں نچیر کہ تھا جس کا مشیر
 ذی قُوۃِ عِنْدَ ذِی الْعَرْشِ مکیں !

عَجْزُ الثَّقَةِ وَجَلْدُ الْخَائِنِ كَا

اللہ سے کرتا ہے عُمَر بھی شکوہ

پڑھتی ہے قصیدے اہل شرک و شرکے

نبیوں پہ رموز پھینکتی ہے دنیا!

۵۰

ہم کو نہیں آرزوئے مال و اسباب

کر ہم کو عطا حکمت و تاویل کتاب

دیکھا ہے ان آنکھوں نے مالِ سطوت

مَا كَيْدُ فِرْعَوْنَ إِلَّا فِي تَبَابٍ!

ہر ابلہ کہ ہے بزرِ عجمِ خویش افلاطون
 گردانے زمانے کو شریکِ "غارن"
 تکرار و جدلِ تطویلِ لا طائل
 کُلُّ حِزْبٍ بِمَا لَدَیْهِمْ فَرِحُونَ!

دربارِ بنے بارگہِ بیم و رجا
 اربابِ نوا کا قافیہ تنگ ہوا
 جو ہے کفِ مردم میں نہ رکھ اس کی امید
 ہے ملجا و منجا مُتَوَكِّل کا خدا

لِلنَّاسِ خَرَبُنَا فِي هَذَا الْقُرْآنِ
 مِنْ كُلِّ مَثَلٍ پَرہے اگر چہ ایماں
 رَبِّ ارْزِنِي كَيْفَ تُحْيِي الْمَوْتَى
 مومن ہوں مگر یُشکِّکُنِ الشَّيْطَانُ!

بہیاتِ اشرار کا عروج و غلبہ!
 آوازہ : مَنْ أَشَدُّ مِنْ قُوَّةٍ؟
 خائف ہے امین اور خائن بے خوف
 لَمْ يَبْقَ مِنَ الدُّنْيَا إِلَّا فِتْنَةٌ

ہے عِز و شرفِ حُسْنِ عمل پر موقوف
 اے اہلِ دل و درد! مِرُوا بِالْمَعْرُوفِ
 حُبُّ النَّاسِ عَلَامَةُ حُبِّ اللَّهِ
 ہاں تَهْدُوا الضَّالَّ تُغِيثُوا الْمَلْهُوفَ

إِنَّ الْعُلَمَاءَ وَرَثَةُ الرُّسُلِ
 ہے قولِ رسول : مَا أَنَا وَالِدُنِيَا؛
 خود دار، غنی، غیور، محتاط، شریف
 کرتے نہیں عالمِ اِتِّبَاعِ اِهْوَار!

لَا يَدْخُلُ الْجَنَّةَ قَتَاتٌ قَط
 ہے زہدِ ریائی کا صلہ ضیق و سخط
 اموال و صورت پر اترانے والو
 اعمال و قلوب کو خدا دیکھے فقط

اللَّهُ فِي عَوْنِ الْعَبْدِ مَا كَانَ
 فِي عَوْنِ أَخِيهِ، کی حقیقت پہچان!
 مردم بیزاری ہے خدا آزاری
 انسان خلیفہ ہے خدا کا، نادان!

بنتی ہے جو برگزیدہ خلقِ خدا

اس اُمتِ مرحومہ کو یہ یاد دلا

ہیں مرتشی و راشی دونوں ملعون

مَنْ اِنْتَهَبَ نُهْبَهُ فَلَيْسَ مِنَّا

زردوست ہوا پرست، خود ہیں، شاطر

خلافِ مہین اور کذابِ اثر

پایا وطنِ پاک کے دانشور کو

نازاں عصبیت پہ، جہالت پہ مضر

ہے درد ہی سرچشمہ احساس و خیال
 بے درد کو حاصل نہ ہو عرفانِ جمال
 فیضان کی جاری رہے بارش جب تک
 دل درد کی دولت سے رہے مالا مال

ہے سوز و گداز کسبِ طیب کی جزا
 اَللّٰهُمَّ اَحْيِيْنِيْ مِسْكِيْنَا
 اے رازق و رزاق و ودود و مودود!
 اَجْعَلْ رِزْقَ آلِ مُحَمَّدٍ قُوْتًا

اللَّهُ غَنِي عَنْكَ وَعَنْ نَذْرِكَ
 الصِّدْقُ يُنْجِي وَالْكَذِبُ يُهْلِكُ
 تعلیم سے افضل تو کوئی صدقہ نہیں
 علم اس کی عطا ہے فامُنُّنْ أَوْ أُمْسِكْ!

إِنَّ إِلَّا نُسَانَ لَظُلُومٌ كَفَّارٌ
 دلدادہ اقوال ، عمل سے بیزار
 مَتَاعٌ لِلْخَيْرِ ، مُرِيبٌ وَمُعْتَدٌ
 مُشْكِرٌ وَجَوَازٌ ، عُتْلٌ وَجَبَّارٌ

پڑھ قصہٴ نقضِ غزل اے صیدِ غزل!

دیوانِ عبرت ہے بہرِ اقوام و ملل

لَا رَيْبَ فِيْهِ، فِيْ هٰذَا الْقُرْآنِ

صَرَّفْنَا لِلنَّاسِ مِنْ كُلِّ مَثَلٍ!

ہر ایک کے رزق کا خدا ہے ضامن

خُذْ حَقَّكَ اَنْتَ فِيْ عَفَافٍ وَّ اِفٍ

ہر مُنتہب و مُختلس و خائن ہے

حجّاج ، ہنی بال ، ہلاکو ، قائن

ہے کلمہ حق فریضہ اہل قلم
 توہینِ سخن ہے مدحِ اربابِ کرم
 ہے علم و یقین جس کا وہی لکھتا ہوں
 مَا نُولٰی اَنْ اَقُوْلَ مَا لَا اَعْلَمُ!

رُومان پرست ، لا ابالی ، بیباک
 محرومِ محبت ، مُتفکّر ، غمناک
 بیدار و مراقب رہے فنکار نہ کیوں؟
 فن اس سے کہے جب : لَانَامَتْ عَيْنَاكَ!

نُطقِ قدریہ سے طبیعتِ دق ہے
 گم کردہ رہِ فلسفہ و منطق ہے
 مجبور سہی انساں لیکن عملاً
 مختار ہے اپنے فعل کا خالق ہے

اخلاص و ضمیر کا جو سودا نہ کرے
 ہنگامِ غضبِ نفس کو قابو میں رکھے
 ڈر ہو نہ اسے تو زُرعِ باطن کا
 محفوظ رہے تشتُّتِ خاطر سے

لیتا ہوں اشارات و کنایات سے کام
 کر شوق سے تُو کاوشِ انجارجِ مرام
 اس بات کو رکھ یاد بہر حال مگر
 إِنَّ الدِّينَ عِنْدَ اللَّهِ الْإِسْلَامُ

إِنَّ اللّٰهَ تَفَتَّحَ عَمَلِ الشَّيْطَانِ
 ہے محکمِ دل ہی قوامِ ایمان
 خارِ اکو کرے ماتِ دمِ عزم و ثبات
 یوں دیکھو تو انسان ضعیف البنیان

ہے خدمتِ انساں غرضِ غایتِ دیں
 گر قلبِ گداختہ نہیں کچھ بھی نہیں
 مخلوقِ خدا کے لئے کی جب بھی دُعا
 قَالَ الْمَلَائِكَةُ الْمَوْكَّلُ بِهِ : آمِينَ !

ہے پیکرِ گل، پیکرِ نسیان و خطا
 انساں کو ضعیف ہی کیا ہے پیدا
 قَبْلَ حَشَاكَ النَّفْسِ اِغْفِرْ لِي كِي
 کر ایزدِ بخشندہ سے رورو کے دُعا !

فن غصّہ و انتشار کا نام نہیں
 ہے یہ تہذیبِ جذبہ و شک و یقین
 فتّاحِ طلسمِ فن وہی شخص ہو جو
 حدّت کا نقیب ہو روایت کا امین

رکھے وہ ادیب فن کا ہو جس کا وقوف
 غالبِ غمِ روزگار پر عشقِ حروف
 دیکھ اخطّیٰ کوزہ گر بہ خونناپِ جگر
 اشعار کو کرتا ہے منقّش بہ ظروف!

خالد! لبِ گویا ہے نہ گوشِ شنوا
 بے نور ہوئی روشنیِ شہرِ نوا
 انبوہِ خلایق میں ہے گرمِ شاعر
 دلِ خستہ، جگر سوختہ، تنہا تنہا!

گہ عارض و گیسو کے جھیلے میں پھنسے
 گہ النفس و آفاق کی گرہیں کھولے
 ہو صاحبِ فن فطرتاً آشفۃ مزاج
 بمنزل سے رہے دُور، رہوں میں بھٹکے!

اربابِ بضاعت ہوں یا اہلِ نشاط
 لَا تَذْهَبْ نَفْسُكَ عَلَيْهِمْ حَسْرَات
 جنت میں نہ جائیں مُتَكَبِّر، کذاب
 حَتَّىٰ يَلْجَ الْجَمَلُ فِي سَمِّ خِيَاط

تجھ کو نہیں حاجتِ مُشیر و مُفتی
 دل تیرا کسوٹی ہے کھرے کھوٹے کی
 أَلْبِرْ مَا اطْمَآنُ إِلَيْهِ الْقَلْبُ
 وَالْإِثْمُ مَا تَرَدَّدَ فِي الْقَدَرِ

ہے قلب و زباں دونوں پہ حق حق کی صدا
 ناداں ہیں یہ دونوں ان کی بخشش فرما!
 اِغْفِرْ لِي عَمْدِي وَخَطِيئِي يَا رَبِّ!
 نا کردہ گناہوں کی بھی حسرت سے بچا!

جَفَّتِ الصُّحُفُ، رُفِعَتِ الْأَقْلَامُ
 اس قول کی صحت میں نہیں گرچہ کلام
 تقدیر کو لوٹانے پہ قادر ہے دُعا
 کرتا نہیں التجا کو ردِ ربِّ انام

بڑھ کر ہے بہا میں گوہر و مرجاں سے
 گلگونہ رخسار ہے حوروں کے لئے
 جو خوفِ خدا سے گرے وہ قطرہ اشک
 وہ قطرہ خوں راہِ خدا میں جو بہے!

دل مانے نہ مانے، مگر اے خوش نفسو!
 آشوبِ بہارِ حُسنِ خواہاں سے ڈرو
 اک نعمتِ نایاب ہے عمرِ موجود
 اَنفاسِ نفیس کو نہ برباد کرو!

یہ عمرِ گرانمایہ دوبارہ نہ ملے
 کیوں خاطرِ آزاد غمِ آمود رہے؟
 حُسنِ اسلام - ترکِ مالا یعنی
 رہ نہیج کے گرفتاریِ لاطائل سے

جو خوفِ خدا سے روئے دوزخ میں نہ جائے
 تا آنکہ یَعُودُ اللَّبْنُ فِي الصَّرِيعِ
 آثارِ سُجُودِ پر ہوئی آگِ حرام
 رُعبِ دلِ زندہ سے جہنم لرزے

بے وقور ہوئی بہ کشورِ پاکستان
 میزانِ صداقت التیامِ قرآن
 عَبْدُ الدَّارِہِم کوئی اَبُو الحَرص کوئی
 بِئْسَ الْاِسْمُ الْفُسُوقُ بَعْدَ الْاِیْمَانِ

اک خانہ ویراں ہے دلِ بے قرآن
 قرآن کہ ہے الکتاب بے ریب و گماں
 لَا تَتَّخِذُوا آیَاتِ اللہ هُزُوًا
 قرآن ہے ہدیٰ لِلنَّاسِ وَالْفُرْقَانِ

اس میں ہے بیان و تذکرہ ہر شے کا
 ہے یہ بنی آدم کے لئے نور و شفا
 ہر چشمہ معرفت ہے قرآن حکیم
 مَنْ يَشْرَبُ مِنْهُ لَمْ يَظْمَأْ أَبَدًا

دے حوصلہ ترکِ فضولِ دنیا
 فانی کو بنائے محرمِ رازِ بقا
 قرآن ہے عنصر المعارف، خالد
 يَشْفِيكَ مِنْ كُلِّ دَاءٍ فِيكَ

قرآن غزل گوئی پہ غالب آیا
 دل اس کے طفیل از سر نو زندہ ہوا
 قرآن کو ہم ذکر و ضیا کہتے ہیں
 ہر عالم و جاہل کا ہے یہ راہ نما

تبدیل نہ ہوں کبھی خدا کے کلمات
 ہے رُوحِ معانی، تشریفِ آیات
 آہنگِ جداگانہ ہے مضمون واحد
 سب پیغمبر ہیں اولادِ علّات

یہ ایک اہم نکتہ ہے اے اہل نظر!
 ہے علم ہی درپردہ حجابِ اکبر!
 آنکھیں نہیں دل سینوں میں ہوں نابینا
 ہو گیانِ پراپت آیا بسرا کر!

اس باب میں مطمئن ہے دل خالدا کا
 مل کر رہے لا محالہ مجرم کو سزا
 ٹپکی پڑے آخر کرو جو چاہو جتن
 کتنا ہی چھپاؤ پاپ اُدے ہوگا

اَبکار و کوا عیب و عُیُب اَثَر اَب
 مغرور و سیہ مست مئے تندر شباب
 ہوتے ہیں ہلاک زیور و خوشبو سے
 ہے حسن بھی منجمد اسباب عذاب

لیکا ہے تیرج کا ، مذاقِ ملعوب
 جو بات ہے اس کی ہے مفید مطلب
 ہر شاہدِ رعنائے وطن ہے، خالد
 بلقیس شمیم اور زلیخا مشرب !

کیا پوچھتے ہو اہلِ وطن کا احوال
 عقل ان کی ہے مثلِ عقلِ رَبِّاتِ حِجَال
 قینات و معازف کے یہ دلدادہ ہیں
 اموال و فروج کو سمجھتے ہیں حلال!

ہے دل کا حرم مہبطِ وحی یزداں
 ہوں صاحبِ بُرہانِ کتاب و میزاں
 اس بارِ نبوت کے علاوہ، لیکن
 ہوں میں بھی تمہاری ہی طرح اک انساں

اللہ کے پاس ہے فقط حسنِ ثواب
 ہیں بہرِ تعارفِ انساب و اُحساب
 ہے حُسنِ معاشرتِ عیارِ دانش
 اے صاحبو! لَا تَنَابَزُوا بِاللُّقَابِ

علم ایسا سمندر نہیں جس کا ساحل
 اک ایسی مسافت نہیں جس کی منزل
 اے راہ نمایانِ سبیل ارشاد!
 مَنْ قَالَ أَنَا عَالِمٌ فَهُوَ جَاهِلٌ!

کرتی ہے ذلیل آرزو دنیا کی
 دنیا کو جو ٹھکرائے بنے مستغنی
 شبِ قوت کو ہر چند ہوں محتاج مگر
 بے مزد و معاوضہ کریں کام نبی

کس کو ہے کعبوت و شہادت سے مفر؟
 مُرسل رہیں مطرَحِ مطاعن اکثر
 پروائے جہاں نہ کر رہِ مولا میں
 پوشیدہ ہیں آنکھوں سے مقاماتِ نظر

جو وقت ہے مغتتم ہے غفلت نہ برت
 جاتی نہیں رایگاں کسی کی محنت
 تَضِیْعِ عَمَلِ کا ہے عِبَثِ اندیشہ
 وَفِیَتْ كُلُّ نَفْسٍ مَّا كَسَبَتْ

۱۔ عِبَثٌ

ہوتے ہیں مُلوک مُفسد و غارت گر
 دوان کو نوید: ذُقُوا مَسَّ سَقَرِ
 الْمَلِكُ عَقِیْمٌ پہ ہے ایمان مرا
 کچھ اس سے نہ پیدا ہو بجز فتنہ و شر

اخلاص ہے مہر و قہر سے بے پروا
 اس کو نہیں حرص و حاجت تاج و عصا
 اخلاص میں ہے قوتِ تاثیر و نفوذ
 اخلاص ہے منجملہ اسرارِ خدا

إِنَّ الْأَرْضَ تُطْوَى بِاللَّيْلِ اے دل!
 مَنْ خَافَ أَدْجَلَ بَلَغَ الْمَنْزِلَ
 کرکارِ ثواب میں شتاب و تعجیل
 شبِ دینِ حیات بادِ پا ہے غافل!

ہرچند بہ عرصہ مَصَافِ آفاق
 ہیں ذکر و دعا بھی شامل ساز وِ اِراق
 ہوتی ہے مگر فتح انہی کی کہ جو ہوں
 لَمْ يَرْتَابُوا اَوْ جَاهِدُوا كَيْ مَصْدَق

منظور و مُرادِ حضرت پیغمبرؐ
 ہے اس کی زباں نطقِ خدائے اکبر
 کہتا ہے وہی جو اس کا ہے مرتبہ داں
 لَوْ كَانَ نَبِيٌّ بَعْدِي كَانَ عُمْد

فنکار وہی ہے مَنْ يَقْصُ الْحَقَّ
 کرتا نہیں امداد و کمک پر تکیہ
 پیمانہٴ اخلاص و صداقت، خالد
 ہے : لَا أَسْأَلُكُمْ عَلَيْهِ أَجْرًا

بیکار ہے تقدیر میں تکرار و جدل
 کیا اس نے کیا ہے منع تدبیر و عمل؟
 کہتا ہے جو ”لا قدر“ ہے وہ زندیقی
 قُلْ قَدَّرَ اللَّهُ وَمَا شَاءَ فَعَلُ

توحید ہے ایمان کا مدار و محور
 توحید ہے مرکز و مُح فکرو نظر
 إِنَّ اللَّهَ لَا يَغْفِرُ أَنْ يُشْرَكَ بِهِ
 لَا تَدْعُ مَعَ اللَّهِ إِلَهًا آخَرَ

جو چیز ہے انسانی، فانی ہے مگر
 مَا عِنْدَ اللَّهِ بَاقٍ اے ابنِ بشر!
 مہمان و مسافر کی طرح صاحبِ بسر
 کرتا ہے اس آباد خرابے میں بسر

آغازِ سفر سے مُتَشَبِّہ ہے بشر
 مَہْمُور بنے جن کو نہیں اپنی بھی خبر
 سِرِّ ازلی مُحْتَجِب و مخفی ہے
 آثار و مظاہر میں اُلجھ جائے نظر!

رہتا ہے سدا اس کی زباں پر لغو
 قَدْ أَفْلَحَ الْيَوْمَ مَنْ اسْتَعْلَا
 ہے سچ سے عزیز تر اسے بات کی تیج
 إِلَّا نَسَانُ أَكْثَرَ شَيْءٍ جَدَا

الْحَمْدُ لِلَّهِ عَلَى كُلِّ حَالٍ

ہے خوتے تلون ہی تو کذبِ احوال

اسلام پہ زندہ رہوں ایماں پہ مروں

يَا رَبِّي ! اَلْبِرُّ اَبْغَى لَا الْخَال

۱۲۰

دَيَانًا لَا يُسْئَلُ عَمَّا يَفْعَلُ

کرتا ہے قبولِ عجز و اخلاص و عمل

ہیں دستِ دعا میں گو مقالیدِ فلاح

کہ صبر کہ يُسْتَجَابُ مَا لَمْ يَعْجَلْ

انصاف و مساوات ہے حق انسان
 قطع نظر از عقیدہ و رنگ و زبان
 قَدْ خَابَ مَنْ حَمَلَ ظُلْمًا بِرَحَقِ
 ہے اصل و اساس دہر، عدل و احسان

رہتے ہیں گرفتار مضیق بشری
 دنیا کے خداؤں کی خدائی جھوٹی
 لَا حَوْلَ وَلَا قُوَّةَ إِلَّا بِاللّٰهِ
 مخلوق فقیر ہے اور اللہ غنی

نا تجربہ کاری سے نہ کر خود کو ہلاک
 ہیں زُہرہ جبیں دست دراز و بیباک
 یوسف کو بھی ہے اَصْبُ إِلَيْهِنَّ کا ڈر
 ہے شاہدِ ترک تاز، پیرا ہن چاک

کی چھپ کے مگر بات چھپی رہ نہ سکی
 قَالَ هِيَ رَاوَدَتْنِي عَنْ نَفْسِي
 ہے چاکِ قمیص پاکبازی کا صلہ
 کر سوزنِ آہ و اشک سے بخیر گری

تصدیق کریں دل سے، زباں سے اقرار
 دھل جائے دو آنسوؤں سے سب گرد و غبار
 کہ ان سے کہ اسْرَفُوا عَلٰی الْفُسْهِمُ
 مایوس نہ ہوں روحِ خدا سے زہار

پُرسوز و گداز ہے سحر گر کی دُعا
 دل کو کرے اک ولولہ تنازعہ عطا
 حِفْظًا مِّنْ كُلِّ شَيْطَانٍ مَّارِدٍ
 قُرْآنُ الْفَجْرِ كَانَ مَشْهُودًا

کر گفتگو اے جانِ جہاں آہستہ!

اعلان کا محتاج نہیں حرفِ وفا

بہرِ پیے انداز اڑا لیتے ہیں

لَا تَقْصُصْ رُؤْيَاكَ عَلَىٰ اخْوَتِكَ

مجھ سے کہے طیفِ شعر: قُمْ يَا نَوْمَانُ!

دنیا میں ہے تُو چند دنوں کا مہمان

کی تجھ کو عطا میں نے حیاتِ جاوید

مَا كَانَ لَكَ مِنْ مُلْكٍ وَعُرْمَانِ

نازاد و عقیم ہیں گلہ مندِ جمود
 ممکن ہے کہ حُسن میں نہ ہو ذوقِ نمود؛
 رک جائے کسی قوم کی جب نشوونما
 ہو طُسم و جدائیں کی طرح سے نابود

ماضی کی نظر گاہ ہے مستقبلِ حال
 ہو کیوں نہ تدارک و تلافی کا خیال
 اک بات ہے لَا تَأْسَ عَلَى مَافَاتِ
 ڈھلتا ہے نشاطِ کاریں دل کا ملال

سینے کو کرے تنگ خیالِ زروماں
 بن جائے امارت و جہایت جنجال
 فن صاحبِ فن کا اینچ لیتا ہے لہو
 بیدم کو کہاں طاقتِ حملِ انقال؟

ملِ جُل کے بنادیتے ہیں زناری جاہ
 ہر خسروِ خود پرست کو ظلِ الہ
 لالچ سے اُچھ کے دل کا ست جسم کا آتش
 کر دیتے ہیں اقدار و عقائد کو تباہ

لَا يُشْبِعُكَ شَيْءٌ يَا بَنَ آدَمَ!

بتخانہ آزر ہے ترے دل کا حرم

ہیں کام و دہن روزِ تلہیس و فتن

إِنَّ لِلشَّيْطَانِ لُحُوقًا وَدَسَمُ

ہو لعبتِ سادہ کر نگارِ پُر فن

مجموعہ شید و شر ہے خفرائے دمن

آخر وہی افسردگی و اضمحلال

کیا رقصِ شر سے بڑھ کے ہے رقصِ بدن؟

اے شوخ و قشنگ مادموزیلِ فرنگ!
 مانا کہ ہے دلکشا ترا قامت و رنگ
 دیکھے نہیں تُو نے شاہدِ پردہ نشیں
 آنگ پہ آئے ہوئے، جی جامہ سے تنگ؟

پھرتے ہیں چماں چماں بُتِ شنگل و شنگ
 جیسے سندر بن میں ہرنِ محوِ شنگ
 منہ زور جوانیوں کے نرغے میں نہ آ
 ہو جائے لہو لہان دستِ تِ سنگ!

إِنَّ قَوْمًا آهٍ زُنُوزًا وَانْتَهَكُوا
 شیطان نے دکان کھولی بہر برزن کو
 تقریر نے کر دیا عمل کو معزول
 مَا أُوتِيَ قَوْمُ الْجَدَلِ إِلَّا ضَلُّوا

الدُّنْيَا قَدْ تَزَيَّيْتُ وَغَرَّتْ
 دیکھو جسے مبتلائے حرص و شہوت
 ہر چیز چلن ہار ہے اس دنیا کی
 اے سالکِ مسلک! بیوقوف رہتے!

کر مہر و محبت سے دلوں کو تسخیر
 صحرا کو بنا رشکِ بہشتِ کشمیر
 عاقل ہے غفور اور جاہل ہے خثور
 ہے خوبی اختیار، عفوِ تقصیر

زندہ ہے وہی جو ہے غریقِ حیرت
 فارغ ہے وہی جو ہے عذیمِ الفرصت
 ہے طعنہ و تنقیصِ ثنائے معکوس
 محسودِ خلائی ہو ہر اک ذی نعمت

پابندِ سخن ہے صاحبِ لوح و قلم
 ابلاغ و بلاغ کیا ہے؟ کشفِ مبہم
 هَلْ عِنْدَكَ مِنْ خَبَرٍ؟ کامرل دے جواب
 اللَّهُ أَرْسَلَكَ؟ لَافْهُمْ نَعْمًا!

احساں کے سوا بھی ہے جزا احساں کی؟
 مَا لِي لَا أَعْبُدُ الَّذِي فَطَرَنِي؟
 میثاقِ الست کو میں کیونکر بھولوں؟
 ہے مرد وہی جو ہو وَفِي الْأَلْبَا!

كَيْفَ يَهْدِي اللَّهُ قَوْمًا كَفَرُوا

بَعْدَ إِيمَانِهِمْ؟ سُنْ اے عربہ جو!

ایمال ہے دراصل احتسابِ جاوید

جو دم غافل سودم کافر یا ہوا!

ہم محض امین ہیں خدا ہے مالک

فِي اللَّهِ عَزَاءٌ مِنْ كُلِّ هَالِكٍ

ہیں باقی و مُستدام اعمال فقط

گھبرائے نہ آلامِ سفر سے سالک

اٹھینان و وقار سے کام کرو
 دنیا جو خلاف ہوتی ہے ہونے دو
 آدڑش سے جس کو ہو محبت وہ کہاں
 آزرده مشاق و محنِ زلیست سے ہو؟

بے پردہ کرو مکامِ قوت کو
 لیکن حدِ طاقت سے تجاوز نہ کرو
 ہے منہجِ اعوجاج ، بربادیِ دل
 فِي الْعُمُرِ لَا يَزِيدُ إِلَّا الْبُرُ

وَاقْصِدْ فِي مَشْيِكَ وَاعْضُضْ مِنْ صَوْتِكَ

ہے حق کے علاوہ کُلُّ شَيْءٌ هَالِكٌ

نیکی ہے سکینت و سکون و تسکین

عصیاں و خطا : مَا حَاكَ فِي صَدْرِكَ

لیٹیں کبھی بیٹھیں کبھی نیچے جھانکیں

آئینے میں تھک ہار کے چہرے کو تکیں

لَا تُؤْذِيهِ إِنَّهُ دَحِيلٌ عِنْدَكَ

حُورَانِ جَنَّاں زوجہٗ مومن سے کہیں

تفویض کریں محتسبی چوروں کو
 کالوں کے حقوق بخش دیں گوروں کو
 انسانوں میں بھی ٹڈی دل کی طرح
 کھا جاتے ہیں زوردار کمزوروں کو

گاتے ہیں ترانے خوگرِ حمد و ثنا
 تھے جتنے اولوالامر بنے اُن داتا
 لَا سْتَفْتِ فِيهِمْ مِنْهُمْ أَحَدًا
 آؤخ ! غَرَّتْهُمْ الْحَيَاةُ الدُّنْيَا

شاعر کریں بے حُرستی لوح و قلم
 عِلْم ان کے بقول ہے ہوا خواہِ عِلْم
 باقی ہے امانت نہ حیا باقی ہے
 دین عصمتِ فکر و لفظ کی کس کو قسم؟

اولاد بھی فتنہ ہے زر و منصب بھی
 دُرِ اِنِّ رَبِّكَ لَبِائِرٌ صَادِ
 رہ نہج کے ہمیشہ ادنیٰ باتوں سے
 برباد کریں مشاغلِ لا یعنی!

کرتے ہیں طلبِ جُوع و خیانت سے پناہ
 قوموں کو کیا کثرتِ عصیاں نے تباہ
 ہوتی نہیں فاسق کی مناجات قبول
 رستے میں دعا کو روک لیتے ہیں گناہ

ہوں جادہ مستقیم پر جن کے قدم
 ہنس ہنس کے اٹھاتے ہیں زمانے کے ستم
 ہے گرسنگی گرچہ بُری ہمخوابہ
 کرتے نہیں مستِ مولا فاقہ کا غم

جاتے ہوئے عقل کو سلا جاتی ہے
 سوئے ہوئے فتنوں کو جگا جاتی ہے
 الْخَمْرُ مِفْتَاحُ كُلِّ شَرِّ
 ہر عرق و عصب میں یہ سما جاتی ہے

غازی ہے وہ ابتلا میں جو صبر کرے
 ہو سینہ سپر حفظِ امانت کے لئے
 کہتا ہے رسول: ہے جہادِ افضل
 حق کا کلمہ سلطانِ جائز سے

نظروں میں سمائے حُسن، آنکھوں میں کُھبے
 اچھوں اچھوں پر لٹکا چل جائے
 لیکن ہیں علیٰ رِغمِ حریفان، طالب
 ہم عزّتِ آئندہ و پائندہ کے

لوگ اوج و امارت کے طلبگار ہوئے
 وَیْلٌ لِّلْأُمَمَاءِ کو بھول گئے
 ہم ترک و تبّتل کا سبق لیتے ہیں
 درویشِ قرن — اویس بن عامر سے

جو یا ربے نفس کی رضامندی کے
 شہرت ہی کو زندگی کا حاصل سمجھے
 کھاتے ربے ہمزوہنسِ شیطان کا فریب
 پورا نہ ہوا حق عبادت ہم سے

ہیں صیدِ زبوں خطوطِ نفسانی کے
 غیروں سے ہیں بڑھ کے خبثِ باطن میں سگے
 اے بارِ خدا! خالہ عاجز کو بچا
 شیطان کے کارندوں کے متھکنڈوں سے

دُنیا سے بہت بدمس پیکار رہے
 اپنے سے بھڑے لوح و قلم سے اُلجھے
 جب تک نہ ملی نگاہِ ابراہیمی
 اُٹھے نہ دل و نفس و نظر کے پردے

سچ بات سنیں تو آگ تلواروں سے لگے
 ہے زورِ خودی کون خدا لگتی کہے؟
 بندہ ہوں طلب کرتا ہوں آقا کی پناہ
 تقدیرِ بد و ثناتِ اعدا سے

قُدْرَت کی یہ داد و ستد اَللّٰهُ صَمَد !

دے سوزِ دوام کے عوض عمرِ ابد

جو جتنا مُقَرَّب امتحاں اتنا سخت

أَوْذَيْتُ فِي اللَّهِ مَا لَمْ يُؤْذَ أَحَدُ

دے بے حد و بے حساب جس کو چاہے

جس کو چاہے ضعیفِ افلاس کرے

اپنے کسی فعل کا وہ مسئول نہیں

خالی نہ ہو فعل اس کا مگر حکمت سے

لوگ اپنے ہی مطلب کی ہمیشہ چُن لیں
 راضی کریں مُنہ سے دل سے انکار کریں
 جوشاں رہیں سینے میں کینے کینے
 کیوں ان کو نہ جنّات و شیاطین کہیں؟

عاقِل کی اقامتِ مکاں ہو اکثر
 جاہِل کی سیاحتِ جہاں سے بہتر
 قُلْ سِيرُوا فِي الْأَرْضِ يَهْدِيكُمْ
 إِلَى سُبُلِ الْوَسْطَىٰ فَتَنُوكُم مِّنْهَا
 وَلَكُم مِّنْهَا مَذَاجٌ ۚ لَّئِي تَعْلَمُوا أَنَّكُمْ
 كُنْتُمْ فِي شَكٍّ مِّنْهُ ۚ وَلَقَدْ جِئْتُمُوهُنَّ
 حَمَلًا مِّنْ يَّسْرٍ ۚ فَكُنَّ لَكُمْ رُجُومًا ۚ

ہنگامہ محبسل و مفصل کیا ہے؟

کلمہ کی جگہ تابع مہمل کیا ہے؟

قرآن اگر کلام ربی ہے تو پھر

یہ ناسخ و منسوخ و مآول کیا ہے؟

کہ ان سے کہ ہیں جن کے مشاغل منفی

ہو تم تو غشاء کغشاء السَّیْلِ

هَإِنْفَعُ النَّاسَ فِيمَكْتُ فِي الْأَرْضِ

بنیاد کبھی شر کی کھڑی رہ نہ سکی

عاجز ہے زباں، قاصد معذور و قلم
 اظہار میں آتی نہیں کیفیتِ غم
 عارف اسے رُوح کی غذا کہتے ہیں
 قرآن کا ہے کلمہ آواز، الم

۱۔ اَنَّمَا

حاصل کا ہے گا ہے، گئے لا حاصل کا
 موجوں کا تلاطم ہے، سکوں ساحل کا
 غم رُوح کا اندوہ رہا نغمہ ہے
 غم سردی آہنگ ہے سازِ دل کا

ارباب ہوس ہیں، لِّلْخَيْرِ مَنَاع
 کھل کر کریں سرپرستیِ خمر و سماع
 اندلو ادب — زلیخ و ضلال و تلبیس
 انتصواب و صلاح — تزویر و خداع

رسم و رہ ارضِ زندگاں کیا ہے یہی؟
 مدہوشی و بوالفضولی و بواجبسی؟
 ایثار کا دیں قوم کو جو درس وہی
 پیشہ کریں بے ضمیری و لاپہ گری

کیوں ذات و صفات کو جدا کہتے ہو؟
 مخلوق خدا کو ناسزا کہتے ہو؟
 ہے موج ہوا مِنْ نَفْسِ الرَّحْمٰنِ
 تم لوگ عبث اس کو بُرا کہتے ہو

تم ناؤ خدا کو نا خدا کہتے ہو
 آوازِ شکست کو نوا کہتے ہو
 مرغوب ہے صنعتِ تضاد و اضداد
 ہر فعلِ عبث پہ مرحبا کہتے ہو

کم کھانا ، کم سونا ، اکثر رونا

اکسیر ہے مٹی کو بنا دے سونا

كُلُّ بَنِي آدَمَ خَطَاۗءٌ ، پر

خَيْرُ الْخَطَاۗئِيْنَ ، التَّوَابُونَ

جُہال ہیں عابد اور عالم فُسّاق

دربارِ حرام پور ہیں قصر و رواق

تکریم امانت نہ تحریم فروج

دوان کو بشارتِ حمیم و غساق!

حق نے جسے بخشا ہے مقامِ محمود

مخدومِ زمانہ ، محفود و محشود

مَا أَدْرِي مَا يَفْعَلُ بِي كَيْتَا هِيَ

وہ ابنِ ابی قحطمؓ پڑھیں جس پہ درود

طاری ہو کوئی غم تو کریں ذکرِ خدا

فَاللَّهُ هُوَا لَوْ لِي يُحْيِي الْمَوْتَى

تکمیلِ مقاصد میں ہیں کوشاں دن رات

جلدی نہیں مرنے کی ، بقولِ اسماء

۱۔ بنتِ ابی بکرؓ — ذاتِ النطاقین

فی الجملہ نہیں سوختنی رسم و رواج
 بنتا ہے انہی سے تو ثقافت کا مزاج
 ہوں داخلی انتشار سے قومیں تباہ
 تنظیم ہے تو سماج ہے ورنہ مزاج

سو گند کا محتاج نہ ہو عہد و فا
 طرین کے دل میں ہو اگر خوفِ خدا
 اے ہمدردو! اِصْدَقُوا اِذَا اَحْدَثْتُمْ
 خیر و شر کا حساب دینا ہو گا

دیکھے ہیں مُریب و مُذنب اربابِ مَحْن
 اک جام پہ بیچ دیں جو ناموس وطن
 دل خود غرض، آرام طلب، عیش پسند
 کرتی ہے زباں تذکرۂ دار و رس

اک بار جو کہ دو اس کے پابند رہو
 سہنی پڑے تکلیف بھی اس میں تو سہو
 کرتے ہیں جواں مرد و چن کا پالن
 کذاب و دروغ گو کو نامرد کہو

اے اہل زباں اِذَا وَعَدْتُمْ اَوْفُوا!
 کہہ کے جو مُکرجائے وہ بیڑ و ترسو
 ہوتے ہیں علی الدوام سادات و کرام
 مُؤَفُّونَ بَعْدِهِمْ اِذَا عَاهَدُوا

لکھ تذکرہ بوالہوسی ہائے جہاں
 قرطاس پہ کھینچ اَلْفُ لَبْلَیْ کا سماں
 بغداد کی پُرفسوں شبوں میں کیسے
 زبیل نے ماموں سے ملائی بوراں!

تخلیق ہے خواب و اضطراب و حسرت

اندوہ و غم و سعی و سرور و لذت

اس دارِ مکافات و محن میں دیکھی

محنت — استغنی، ستر و ن راحت

نقاد و ادیب ہیں مترجم، ناقل

ہیں خودہ فروشِ جہل — عالم، عامل

تلخیص ہوا اس طرح نظامِ اقدار

سُحبان کی فصاحت بنی اثرِ ہمت

اے صاحبِ بُرہان و کتابِ میزاں!
 خود بین و خدا بین کو غم و خوف کہاں
 محروم ہوں جو حق یقیں سے وہی لوگ
 ڈھونڈیں کِنْفِ عِلْفِ اہل جہاں

چالیس برس کے بعد یہ عُقْدہ کھلا
 ہے رَدِّ قَدَر۔ عزیمت و سعی و دُعا
 کہتا ہے یہ وہ شخص کہ ہے رمز شناس
 جَفَّ الْقَلَمُ بِمَا هُوَ كَاتِبٌ كَا

اے جانِ جہاں ! داغِ دلِ مشتاقاں !

میں بندہٴ پیمائے ہوں غلامِ احساں

سردیں مگر اربابِ وفادریں نہ بھرم

ہے اس پہ گواہ قصۂ عاقلِ خاں

ہیں خوار و ذلیل صاحبِ علم و قلم

لذاتِ جہاں ہیں قسمتِ سیف و علم

عاجز ہیں اگرچہ فہم سے قلب و نظر

سرِ حکمِ قضا شیم کے آگے کریں خم

جُز تیرے مرا کوئی خداوند نہیں

اَشْتَاقُ اِلٰی قُرْبِكَ فِی الْمَشْتَاقِیْنَ

کرتا ہے طلب علم و عمل کی توفیق

یہ عجبِ ضعیف و متکین و مسکین !

نفسِ انساں کو بدی پہ اُکساتا ہے

شیطانِ ولی کے بھیس میں آتا ہے

طاری رہے قبضہ و بسط کی کیفیت

دل ایک ہی جھٹکے میں اُلٹ جاتا ہے

لامتھوں کی لکیروں کے نہ چکر میں پڑو
 تاروں کو چراغ رہ منزل سمجھو
 تقدیر کا راز، رازِ سرِ بسته ہے
 مَا يَعْلَمُ مَا فِي غَدٍّ إِلَّا اللَّهُ،

رَبِّ النَّاسِ، اذْهَبِ الْبَاسَ اِشْفِ
 اِسْتَرْعِ رَاقِي، آمِنْ رَوْعَاتِي
 کرتا ہے طلب یہ بینوا تیری پناہ
 مِنْ شَرِّ النَّفْثَاتِ فِي الْعُقَدِ،

خالد کو نہیں دولت و ثروت کی طلب

دل کو کرے مُردہ بادۂ عیش و طرب

أَخْرَجُ مَا فِي صَدْرِي مِنْ غِلٍّ

عرفانِ جوامعِ الکلم دے یارب!

مَا شِدَّتْ فُحْدُ أَنْتَ وَدَرَعُ مَا شِدَّتْ

اک سمت اباحتِ اک سمت رضا

مردود ہو شیطان کا منظورِ نظر

مجنوبِ خلالتِ بنے مستبولِ خدا

مانا کہ وہ بالطبع و فساد نہ تھی
 کچھ قول و قسم کی شرم ہی کی ہوتی
 اس وعدہ فراموش سے یہ کہہ دینا
 اے بانگی نار ہم سے بھی چربانگی!

رُخ میری طرف اس کا نظر اور کہیں
 ہو کیسے دلِ ستم زدہ کی تسکیں؟
 اے عشقِ بلا انگیز اتنا تو بتا
 کیا دہر میں حُسنِ عہد کی رسم نہیں؟

کب تک کوئی خونِ دل سے تحریر کرے
 افسانے سمندروں کی بد عہدی کے
 ہے دوستی و خیر سگالی بھی فریب
 رفتہ کے فغاں سنج، ڈر آئندہ سے

۲۰۰

کیوں دیتے ہو بیکار اُلہنا مجھ کو
 جی بھر کے ارے ظالمو! رو لینے دو
 جو عہد ترے سامنے اس نے باندھے
 کیا یاد ہیں اے برفِ کلیمن جا رو؟

ابے سہل طلب، عہد فراموش، نگار!
 ازما تو کنوں چشم مدارات مدار
 از بسکہ بے قطع رشتہ شوق کے بعد
 تجدید مراسم محبت، دُشوار

روشن تھی کبھی آگ، اب اُٹھتا ہے دُھواں
 خاکستر پُرسوز ہیں دل باحتگاں
 دن چاک کی گردش، رات آوے کی تپیش
 دُنیا ہے کہ یا کارگہ کوزہ گراں؟

ہے مسلکِ دیرینہ شمشادِ قداں
 آزار و اذیتِ حگرِ سوحستگاں
 اقلیمِ شباب کے شہنشاہ ، مگر
 دین ان کی زدِ داغِ دلِ خون افشاں

ہر شاخِ نشمن تھی تسکفۂ گلگل
 ہر چشمہ نظر گاہِ غدیہِ جُلجل
 تھی گلبدنی کی سیمیا کی سی نمود
 خاک آنکھوں میں جھونکتے ہیں بت دیتے ہیں حُل

اب کس کو کہیں ہمد و ہماز و حبیب؟
 رکھا جسے مَدّتوں رگ جاں سے قریب
 سرگرم اختلاط و آمیزش ہے
 وہ شاید طنائے بہ آغوشِ رقیب

کہتا تھا جو رور و کے مری جان نہ جا!
 کس کو ہے ترے فراق میں صبر و عزا
 اب سامنے آنے سے بھی کتراتا ہے
 ناصی کا ہراک واقعہ بھولا ہرا

انساں کے حقوق کا محافظ ہے خدا
 احساں کی جزا، مجرم کی دیتا ہے سزا
 محسن کا لہو بڑھائے تحسین و سپاس
 مقتول کے ساتھ نکلے دم قاتل کا

اُمٹھ جائے گراں بار حجاب من و تو
 تسکین و نوازش کے ہزاروں پہلو
 نازل ہو بہشت سے دل زندہ کار رزق
 يَرْزُقُهُ مِنْ حَيْثُ لَا يَحْتَسِبُ

اَلْمُؤْمِنُ كَيْسٌ ، فَطِنٌ ، وَتَّافٍ
 ہے اس کا شمار اعتدال و انصاف
 دے مشورہ بے شائبہ نفسانی
 ہو ظاہر و باطن آئینہ سائنس و شفاف

تُوْمُشْرِكٌ وَخَائِنٌ ، یٰمِیْنِ اٰمِیْنِ وَمُؤْمِنِ
 احوال و ظروف کا تفاوت بین
 ہر شخص کا ہے ایک مقام معلوم
 اَنْتَ فِیْ حَالٍ وَاَنَا فِیْ حَالٍ

الہامِ سلیمہ پہ بولے مومن
 اِنَّ هٰذَا لَمْ یُخْرِجْ مِنْ اِلٰی،
 جو یائے رفینہ! اُخْرَثُوا الْقُرْآنَ
 لَیْسَ مِنْہُ اِلَّا شَافِ کَافِ

اے خلوت و جلوت میں پیمبر کے رفیق
 تجھ سانہ ہو! کوئی ثنا سائے طریق
 اے ابنِ ابی قحافہ، اے شیخِ جلیل
 بے تو ہی ابوبکرؓ و عتیق و صدیق!

اے فجر کے نورِ نظر اے نجمِ سحر!
 سورج کے پیجاریوں کی ہے تجھ پہ نظر
 مشکل ہے تصوّرِ خدائے واحد
 بالطبع صنم پرست ہے ابنِ بشر

کیوں کارِ جہاں پہ ہے تجھے حیرانی
 کہ دفترِ ماضی کی ورق گردانی
 اربابِ ہوس کے لئے ملکِ محمود
 اخلاص کی ٹمک، خرّقہ خورشانی

بادل کی طرح کشت و خیاباں پہ برس
 غنچے کی طرح قطرِ شبنم کو ترس
 واماںدگی شوق ہے دامِ تزدیر
 کاشانہ جاناں بدن افشارِ قفس

کر اخذِ غسلِ گلؤں سے ماندِ مگس
 رکھتی ہے قناعت اثرِ بنگ و چرس
 تحسینِ دروغیں ہی تو ہے برگِ حشیش
 بے دشمنِ فنِ شہرتِ کاذب کی ہوس

الدُّنْيَا يَوْمٌ وَلَنَا فِيهَا حُوم
 اے ماہ! غیورانِ شب و لذتِ نوم؟
 رہتا ہے زباں پر اُھتی یا ربّتی!
 گہ فسرِ زمانہ، گہ غمِ کشور و قوم

بے گرچہ حیاتِ نو کا پیغام قصاص
 بے عفو مگر نسخہ امن و ایناس
 تصویرِ شجاعت و جلالت بن کر
 مانگو غضب و رضا میں قولِ اخلاص

اندوہ و غم و یاس نہ پھٹکیں کبھی پاس
 شاداب رہیں جذبہ و فکر و احساس
 گرسانسِ رُکے سینے میں تا دیر، کہ ہے
 اکیرِ حیات و حُسن، حفظِ انفاس!

شایانِ خدائے پاک ہے حمد و سپاس
 بالازِ خیال و برتر از وہم و قیاس
 آقا کو ازارِ کبریائی زیبا
 ہے خلعتِ بندگی، خلوص و اخلاص

آذر سے برہم رہے مجھ ستیز
 فرہاد کو ناکام بنائے پرویز
 ہر دور کا ہے سامری و گوسالہ
 ہر دور میں ہے فتنہ کجدار و مرینہ!

ابنِ آدَمُ یقولُ مالی ! مالی !
 ڈرنا ہوں یہ خواہش اسے لے ڈبے گی
 واضح ، بین ، ظاہر ، لائق ، بادی
 ثابت ہے ہلاکت آفرینی زر کی

پر خاش مجھے کسی سے حاشِ اللہ

مَنْ رَأَى لَا أَقُولُ إِلَّا حَمْدًا!

کتمانِ شہادت کو سمجھتا ہوں گناہ

لکھتا ہوں صریحِ کلک کو بانگِ درا

دُنیا میں جہاں دیکھو وہاں غم غم غم

ہر شخص کے ہے وردِ زباں غم غم غم

اس زہر کو مشکل ہے پہچانا ، لیکن

تخلیق کی ہے رُوحِ رواں غم غم غم

دل ہے ہدف ہوا جس نفسانی
 آماج گہ وساوسِ شیطانی
 اک عمر گزرنے پہ ہوا یہ عرفاں
 إِنَّ الشَّيْطَانَ ذُوْهُ الْإِنْسَانِ

رنگیں ہے ہوس کی سلسلہ جنبانی
 پر کیف ہے شفتگی و نادانی
 اشباح و صُور میں آنکھ الجھ جاتی ہے
 ہے جذب کی راہ ذوقی و وجدانی

ابلاس کا ٹرہ بے سروسامانی
 انکار کا تحفہ سوزشِ پنہانی
 جبران و سراپیمہ رہے بہرِ معاش
 سُنْ مَنْ يَّعُشُّ عَنْ ذِكْرِ الرَّحْمَانِ

ہیں از لبکہ حریص و طامع انسان
 آجاتے ہیں نادان پُچائے میں ندان
 لیکن جو خدا شناس ہیں اے شیطان!
 سُنْ لے ! لَيْسَ لَكَ عَلَيْهِمْ سُلْطَانٌ

وَ اَكْرَبْ اَبْتَاہ ! سَنَا تُو بُولے
 لَّا كَرَبَ عَلَیْ اَبِیْكَ یَعْدَ الْیَوْمِ
 پرواز کرے رُوحِ مُحَمَّدؐ، خَالِد
 اَللّٰهُمَّ الرَّفِیْقَ الْاَعْلٰی ! کہہ کے

ہے آنی و فانی کششِ جسمانی
 تابندہ رہیں شمائلِ رُوحانی
 اے اُمّتِ قائمہ علیٰ اَمْرِ اللّٰہ
 ہے دل کا قِوَام ، قُوّتِ ایمانی

دل میں ہو کجی جن کے وہ بَعْدَ الْإِيمَانِ

يَسْمُ يَتَذَرُونَ فِي الْقُرْآنِ

اے منہمکانِ شقوت و کفر و شقاق!

دے دل کو فقط ذکرِ خدا اطمینان

إِنَّ أَصْحَابَ الْجِدِّ مَحْبُوسُونَ

ہر دم کریں رُوں رُوں: نَحْنُ مُحْرَقُونَ

گھٹی میں پڑی ہے ان کے بد رفتاری

مَلْعُونَ يَخُونُونَ وَلَا يُؤْتَسُونَ

ہے اس کے تصور سے تخیل قاصر
 جو اس کو نہ مانے وہ صریحاً کافر
 حاضر ہے مگر رہتا ہے غائب کی طرح
 راتوں کو پکارے: هَلْ مِنْ مُسْتَغْفِرٍ؟

ذّرے کا ظہور از سمات تا بہ سمک
 بے پر کی اڑان از زمیں تا بہ فلک
 طَوْلُ الْأَمَلِ يُنْسِي الْأَجْرَةَ ، سچ
 اللَّهُمَّ لَا تُؤْمِنِي مَكْرُكًا !

ہیں پردہ نشیں فُتَحَذَاتِ أَخْدَانِ
 چلے ہیں بہت دل ہو اگر بے ایمان
 شوہر سے کہاں خوفِ نشوز و اعراض
 قوام نہ مانیں مرد کو مان نہ مان !

لگتا ہے عجیب آج کتنا یہ سخن
 نَحْنُ مَقْصُورَاتُ مَحْصُورَاتُ
 اِسْتَوْصُوا بِالنِّسَاءِ خیرا ، تسلیم
 ہے لیکن مِنْهُنَّ غُلٌّ قَسِیلٌ

اے دیدہ ورو! مقررہ! نغمہ گرو!
 جو سچ ہو وہی زبان و خامہ سے کہو
 ہمعصروں میں کٹی چھنی رہتی ہے
 جھگڑوں پہ تعلقات القط نہ کرو

سادہ نہیں دل، ہے صاحبِ فہم و شعور
 اس پر ہے عیاں ہر ایک بہتر مستور
 کہتا ہے یہ پر سوار تھی کو اوتار
 اور آپ سوار تھی سے رہتا ہے نفور

• السَّنَةُ حُكْمُ کے فوائد ہیں عیاں
 ابلاغ معافی نہیں محتاجِ بسیاں
 رحمت ہے یہ بندشِ زباں بھی خالد
 ہوتی ہے ورائے قلبِ عاقل کی زباں

شاید کہ ہے جذبہٴ محبت ابھی خام
 پھرتا ہے زباں پہ لب پہ آتا نہیں نام
 ناداں ہے یہ لکنت ہی دلیلِ عرفاں
 جب عقل تمام ہو تو گھٹ جائے کلام

سُونی ہے دُکانِ معنیِ نادر کی
 مستفسرِ احوال نہیں ہے کوئی
 بنائے جہاں سے دل شکستہ فنکار
 کہتا ہے : اَلَا اُحَدِّثُکُمْ عَنِّی ؟

سُن ! رُوحُ الْقُدُسِ نَفَثَ فِی رُوعِی
 خَوَاہِمَ اِنْ عَوِضَ ہوں نہ اُولُو الْعِزَمِ کبھی
 شوریدہ مزاج و خیرہ سر ہوں لیکن
 اَلْحَمْدُ اَنَا عِبْرَ مُوَدِّعٍ رَجِی !

دل خائفہ شرکِ خفی ، ذکرِ جلی
 ہے یا ربی ! یا ربی ! یا ربی
 جب تک کہ رگِ دے میں نہ اترے ظن و زلیغ
 الْإِيْمَانُ مَا وَقَرَّ فِي الْقَلْبِ

ہے خائب و خاسر من لم یؤمن بی
 من عبد صالحاً فلنفسه
 لوگ اکثر اتباعِ ظن کرتے ہیں
 اِنِّیْ لَعَلٰی بَیِّنَةٌ مِنْ رَبِّیْ !

جب تک نہ کرو خود کو فروختِ امرِ محال
 اور اکِ امانی و بلوغِ آمال !
 کیا اس سے بھی پست تر کوئی پستی ہے ؟
 کیا اس سے فروتر متصور ہے زوال ؟

یہ دورِ پُر آشوب ہے دورِ دجال
 ہر قدرِ عزیز ہے ذلیل و پامال
 جو چاند ستاروں سے بھی چھپتے تھے وہ آج
 پھرتے ہیں برہنہ سینہ با غنچ و ذلال

بندے کو ہوس ہوئی خداوندی کی
 پڑتی نہیں کل اسے کسی پہلو بھی
 صالح ہوا اپنی دستکاری کا اسیر
 یہ بے تدبیری ہے کہ بے توفیقی!

ہے مال ہی فتنہ ملت بیضا کا
 یہ فتنہ ہی اک دن اسے لے ڈوبے گا
 مسحور و مسحور منظر آتے ہیں غریب
 بندوں پہ کرم کرے کریم الکرما!

ہے شانِ ہنرِ رحیمی و رزاقی
 پیاسوں کو پلائے سوختہ لب ساقی
 با وصفِ محبتِ وطن ہوتا ہے
 تنکار کا نقطہ نظر، آفاتی

گو میں ظاہر، باطن، اول، آخر
 شاعر ہوں سب اصنافِ سخن پر قادر
 ہے بیشتر اشعار کا مضمون مگر
 مصداق: وَمَا هُوَ بِقَوْلِ شَاعِرٍ!

ہر شخص نہیں بہرہ ور فکر و خیال

دُنیا میں دل و دیدہ بُنیا کا ہے کال

اور اک معانی ہے بقدرِ ہمت

لِلنَّاسِ يَضْرِبُ اللَّهُ الْأَمْثَالَ

ڈرے میں نہاں ہے مہر تاباں کا جلال

ہے حرف میں بند و یوشہ زورِ خیال

ڈال ان پہ نظرِ پشمِ معنی نگہاں

إِيَّاكَ وَحَقَّرَاتِ الْأَعْمَالِ !

بے ذوقِ یقین ہے زندہ۔ استدلال
 ہم روپ کو حال لکھیں بہ روپ کو قال
 ہوتا ہے سبک مدعی بے برمان
 ہولان و گزاف و لاغ مشج بہ ملال

اَمَلْتُ فِي صِغَارِكُمْ ————— بدستی
 اَلْعِلْمُ فِي رِزَالَتِكُمْ ————— پستی
 اَتَحْرِمُ عَلَى الْمَالِ ————— تمنائے محال
 اَتَحْرِمُ عَلَى الْعُمُرِ ————— فریبِ ہستی

وہ شعر تھا مرغوبِ رسولِ عربیؐ

جس میں نہ ہو آمیزشِ شرک و شرکی

آتا ہے اُسیّہ بنِ ابی الصلت پہ شک

قال هُوَ عِنْدَ كُلِّ بَيْتٍ اِيَّاهُ

شک اِنَّ مِنَ الشَّعْرِ حُكْمًا میں کہاں

ہے شاعری معراجِ کمالِ انساں

اعلانِ بَرَاۓتِ امرؤ القیس سے ہے

مطلوب ہیں کعب بن زہیر و حساں!

شاعر ہے رفیق و رہنمائے انساں
 افکار پہ الہام کا کرتا ہے گماں
 جادو برحق کرنے والا کافر
 جو سحر حلال ہے وہ ہے سحرِ بیاں!

لازم ہے تحفظِ حروف و انفاس
 جولان رہے تا فکر، توانا احساس
 سختی کی گرہ ناخنِ تدبیر سے کھول
 دانتوں سے پکڑ جُبلِ متینِ اخلاص!

فَنُكَانَ بِرُيْدِ حَرِثِ الدُّنْيَا ، جَا

وے اس کو پیامِ نوبتِ منہا کا

ہے شرمِ خدا و خلقِ ایماں کی اساس

اِذْلَمُ تَسْتَحْيِ فَاَصْنَعُ مَا شِئْتُ !

ہیں اس کی توجہ کے عمومی پہلو

اعجاز، کرامات، کرشمہ، جادو

اِنْ يَّمْسُكَ اللهُ بِضُرِّيْ اے دل !

حَاشَا لَا كَاشِفَ لَهُ اِلَآهُو !

قَالَ : رَبِّ اغْفِرْ لِي وَهَبْ لِي مُدْكَ
 سُنْ مَرْدَه : قَدْ اسْتَجَبْتُ مِنْ عَبْدِكَ
 ہے شرط قبولیت مگر استعداد
 اپنے کو بنا مستحق فضل و عطا

ایمان ہے استقامت و استقلال
 تکوین و تلون — اختلال احوال
 ہیں لیت و لعل تسویلات الشیطان
 کرتے نہیں ارباب عمل قال مقال

قرآن پڑھا خلق سے آگے نہ بڑھا

بدنام کیا نام مسلمان کا !

فَالْيَوْمَ تَجُزُّونَ عَذَابَ الْهُوْبِ،

فَالْيَوْمَ لَا تَظْلَمُ نَفْسٌ شَيْئًا

مَنْ كَانَ يُرِيدُ حَرْثَ الْآخِرَةِ

خوش ہو کہ پھلے پھولے گی اس کی کھیتی

بے شک بے صراطِ مستقیم فرقاں

شہراہِ نجات و شرفِ عزت کی !

ترغیب دے گر حرص و ہوا کی کوئی

قُلْ كُلُّ هَوًى شَاطِئٍ فِي السَّابِ

ہے خشیتِ حقِ حُسنِ عمل کی بنیاد

مَنْ خَافَ مَقَامَ رَبِّهِ فَهُوَ وَحِي

بیدار ہو جن عارفوں کے دل کی نگاہ

ذکارِ وحیم ہوں مینب و اواہ

بھکتی نہیں گردن ان کی شاہوں کے حضور

هُمْ لَا يَخْشَوْنَ أَحَدًا إِلَّا اللَّهَ

انساں ہے جبتاً عریصِ زرو جاہ
 رہتی ہے طبیعت اس کی مائل بہ گناہ
 آرام سے بیٹھنے نہ دے خود غرضی
 بے کل ہے خود بھی، کر کے اوروں کو تباہ

حق گوئی سے در ماندہ و عاجز ہیں لوگ
 شاہوں کی دراز دستیوں کو سہیں لوگ
 اپنے کو کریں ژرف نگاہوں میں شمار
 لیکن عملاً ہوا کے رُخ پر بہیں لوگ

کہتے ہیں ملاقات پہ وہ عشق اللہ

کرتے ہیں زمانِ نامساعد سے نباہ

وہ لوگ جو تقدیرِ اعم کو بدلیں

ہوں دیدہ و روخ و نگر و خود آگاہ

اے ظالم و کذاب و اٹیم و خائن

إِنَّ الْمُنْذِرَ لَا يُغْنِي عَنْ شَيْءٍ

اجرا اس کا قیامت کو ملے کا لیکن

ہے دل کا سکوں عاجل بُشریٰ المؤمن

دلِ نغمہ پُر سوز کا کرتا ہے الاپ
 دھرتی سے جب آکاش کا ہوتا ہے ملاپ
 شبِ تابِ شفق کے جھٹپٹے میں اکثر
 ہم سُنتے ہیں اَلسیرِ اُدُلِ پاؤں کی چاپ

یاد آتی ہے تو دل میں تپک اُمٹتی ہے
 بھول میں دبی آگ، دہک اُمٹتی ہے
 خوشبو سے گرا نبار ہوا گستاخ
 لوبان سلگتا ہے ہبک اُمٹتی ہے

ہے ظلم ویدی سے ہر سمجھوتہ پاپ
 سورا ج کی خاطر بہتے ہیں سنتاپ
 ہم شاہ سواروں کی سواری کے لئے
 یارِ خوش ہو یا چیتکِ رانا پرتاپ

انجام دے کیسے خدمتِ فنکاری؟
 واقف نہیں چھند شاستر سے بھی کوی
 ہے اہل سیاست کا ادب پر قبضہ
 چوروں کی نگری ہے خدا کی بستی

ہیں اہل ہوس پیکرِ عدوان و عناد
 بحث ان کا وتیرہ مشغلہ ان کا فساد
 ہے بغض و حسد ان کی زباں سے ظاہر
 سینوں میں جو مخفی ہے کہیں اس سے زیاد

اِسْتَفْتِ قَلْبُكَ، اِسْتَدْرِ الدُّنْيَا!
 دُنیا کا توقعہ ہے تدلیس و دغا
 کرتی نہیں قولِ بے ریا کو برداشت
 رہتی ہے ہمیشہ دشمنِ اہل وفا!

جس جانِ جہاں کی تھی زمانے کو تلاش
 مقتولِ پس و پیش ہے مصلوبِ معاش
 ہیں عزم کی لاشوں کے دورِ وہ انبار
 از چوکِ "اگر" تا بہ عزا خانہ "کاش"

جس کو چاہے نور و ہدایت بخشے
 جس کو چاہے ضریر و گمراہ کرے
 یہ بہرِ نہاں جبر و رضا کا ہے عیاں
 لَا تَهْدِي إِيَّاكَ مَنْ أَحْبَبْتَ سَے

گرتا ہے ابا نکاح سے ذوقِ سفاح
 نکبت کو پکارتا ہے بہبود و فلاح
 مجبور ہوں لَا أَفْلِكُ إِلَّا نَفْسِي
 کیا ذکر جہاں، ہے مشکل اپنی اصلاح

ہر دور میں لوگوں نے رسولوں سے کہا:
 مَا أَنْتُمْ إِلَّا بَشَرٌ مِثْلُنَا
 اٹھتا ہے کہاں بارِ نبوت، جب تک
 غوغائے رقیباں کی کرے دل پروا؟

دیں اہل وطن کو درسِ حُب الوطنی
 درپردہ وطن کی جو کریں بیسِخ کنی
 اخوانِ صفا کے محتسبِ اہل ریا
 یہ پستی یہ بلندی اللہ غنی !

مامورِ مَن اللہ بنے ہر آمر
 اور اک مقاماتِ بشر سے قاصر
 افکار و خیالات کا گھونٹے وہ گلا
 سچ کا کرے قتلِ عام مثلِ نادر

آزادی رائے سے تعرض نہ کریں؟

کیا اپنے ہاتھوں قبر اپنی کھودیں؟

دشمن ہوں ادیبوں کے سیاسی جابر

برداشت کا مادہ کہاں طاقت میں؟

دنیا سے رہے دست و گریباں، فنکار

اغیار سے ناراحت و خود سے بیزار

ہو گوشہ انزوا میں آخر کو مقیم

ہے دل کی حضوری ہی دوامِ احضار

ہے رختِ گنہ — بِئْسَ الرِّقْدُ الْمَرْفُودُ

ہے فقرِ سفر — بِئْسَ الْوَرْدُ الْمَوْرُودُ

مطلوب ہے گر تجھ کو فلاحِ دارین

بن بندہ شاید و شہید و مشہود

صورت کے طلسم میں ہے سرگرداں

ہے محرّمی معنی مکنونہ کہاں؟

انساں کی سرشت میں ہے اُفتِ بُت کی

اوجھل ہے نگاہوں سے مقامِ یزداں

دشوار ہے اعتراف، آساں انکار
 سر پر حسد و بغض کی لٹکے تلوار
 ہے دشمن ہر محمد ابن قاسم
 ہر داہر و حجاج، بہ ہر دور و دیار

ہر شخص کا ہے دائرہ کار جدا
 مبنی بہ تنوع ہے نظام دنیا
 گر خضرؑ ہونا ارض تو موسیٰؑ کی طرح
 کہ : لَا تُرْهِقْنِي مِنْ أَمْرِي عُسْرًا

رہتا ہے غم کثرت و قلت لا حق
 ہر آن یہ نادان ہیں راتنی فالتی
 ہاں فاحکم بینہم اذ اعرض عنہم
 ہے خلق خدا کی اکثریت، فالتی

مَا أَسْأَلُكُمْ عَلَيْهِ مِنْ أَجْرٍ
 معیار و محاکم تقویٰ دل سمجھو
 پیچھے نہ ہٹیں موت کے حوضوں سے کبھی
 آگے جنہیں فردوس نظر آتا ہو

ہیں عابدِ شیطان — عبادُ الرحمن

پہچانیں نہ اپنے نفع و ضرر کو نادان

شیطان کی صحبت سے بنا جیوان گو

فِي أَحْسَنِ تَقْوِيمٍ خَلَقْنَا الْإِنْسَانَ !

اسرارِ دروں سے اسے آگاہ کیا

تاویلِ احادیث کا ملکہ بخشا

کم ظرف پرائی چیز پر اترائے

عَلَّمْنَاهُ مِنْ لَدُنَّا عِلْمًا

کیا ہو و لعِب ہے یہ حیاتِ دُنیا؟
 کب تیری نگاہوں سے حجاب اُٹھے گا؟
 اے وائے وہ دن جب توجھے گا افسوس!
 لَمْ أَشْرِكْ يَلَيْتَ بِرَبِّي أَحَدًا

رکھ رازِ بقا پہ نظر اے قلبِ حزیں!
 لذتِ زنجیرِ پا نہ بن جائے کہیں
 إِنَّ لِلْمَوْتِ سَكْرَاتٍ ، لیکن
 اس موت کے بعد پھر کوئی موت نہیں!

خواہش کرے آدمی کو رسوا و تباہ
 رکھتا ہے رنجِ نکو سے کہ قلبِ سیاہ
 تم جس کو چھپاتے ہو چھپا رہ نہ سکے
 پاپوشِ ابوالقاسم ہے بارِ گناہ

اے دل! مُتدین کے بتولے میں نہ آ
 ہے ریشِ دراز میں بڑا قاف چھپا
 سینے میں ہے سومات، لیکن لب پر
 اللہ اعلیٰ وَاَجَلُ کا نعرہ!

مشہور ہے ہونٹوں نکلی کوٹھوں چڑھی

لازم ہے نگہبانی بِنْتُ الشَّفَةِ

کہتے ہیں اِكْلَ سِرِّ قُتُوْدَع

پس ہر کس و ناکس سے نہ کہہ رازِ دلی!

شاعر ہیں عزیزِ خاطر اہلِ دَوَل!

ہو گرم دماغ تو کھلے دل کا کنول

ہے جن کو مگر عزتِ ساداتِ عزیز

کرتے ہیں اِذَا قَرَعْتَ فَأَنْصَبْ پہ عمل

کرتے ہیں عطاءِ زر سے تالیفِ قلوب

جو سجدہ درشن نہ کرے وہ معنوب

عزت سے جو عاری ہے معزز ہے وہی

جو سفلہ مزاج ہے مشیر و مندوب

۳۰۰

ابداعِ معانی ہے نہ حُسنِ اسلوب

کر لی ہویں زرنے فطانتِ مسلوب

آزادی افکار کا خورشید ہوا

مغرب سے طلوع ہو کے مشرق میں غروب

ہے علم کی دولت سے تجارت مطلوب
 لکھتے ہیں کتاب کی بجائے مکتوب
 قرآن کو بیچتے ہیں اہل شرآں
 کرتے ہیں مسیحا کو مسیحی مصلوب

جبار کو خوار بنائے اسلام
 رے ضبط و تحمل کا اسے یوں پیغام:
 اے لذتِ انتقام کے متوالے!
 ہے عذر نبوشی بھی زِ عاداتِ کرام

مَصْدَاقٍ يُخَوِّنُونَ وَلَا يَتَمَنُّونَ

ہے، بے یقینیتِ اسلامیہ قومِ خِصْمُونِ

انکار ہے ان کو اَمْرُکُمْ شُورِی سے

دِل جاہ طلب ہے یَمْنَعُونَ اَلْمَاعُونِ

اِرسالِ رُسُل ہے کبھی اَتْخافِ تَحَفِ

دل ہے گروِ مَسَاعِی بے مَصْرَفِ

درخواست کریں کہ تَشْرُکُونَا فِی الْاَمْرِ

عِزَّتِ کے لئے کرتے ہیں عِزَّتِ کو تَلَفِ

کر شکوہ ایام نہ اے قلبِ نرِ نند!
 پہنچے نہ صلاحیت کو غربت سے گزند
 پیمانہ عظمت ہے فقط عزم و عمل
 مطلب نہیں منصب سے چہ پست و چہ بلند!

ہوتے ہیں جگر سوختہ آتشِ آشنام
 لیں نقل و گزک کا طعن و دشنام سے کام
 بڑھتا ہے جنونِ عشقِ رُسوائی سے
 خاصانِ خدا کو ہے ملامتِ انعام

اے جانِ عزیز! خالہ گوشہ نشین
 گو این بطوطہ و ہیون سانگ نہیں
 گھر بیٹھے جہانیاں جہاں گشت بنا
 ہے قاطع اقطارِ سماوات و زمین

شعبہ ہے جنوں کا جذبہ خلاقی!
 ہے عشقِ حقیقی و فرد الحاتی
 پڑھ گفۃ خالہ کو بہ امعانِ نظر
 فیضان ہے یہ، نہیں نرمیِ مشتاقی

مٹی کا یہ برتن اک دن آخر ٹوٹے
 جیون پد کا ساتھ ہے کچا، چھوٹے
 اَمَنْتُ بِكَ رَبِّ تَوَكَّلْتُ عَلَيْكَ
 ہیں تیرے سوا سارے سہارے جھوٹے!

ہے عالم اسرار و خفایا تو ہی
 لَا يَخْفَى عَلَيْكَ شَيْءٌ مِنْ أَمْرِي
 دل مانگے پناہ علم لَا يَنْفَعُ سِ
 ہے لب پہ دعا: رَبِّ اشْرَحْ لِي صَدْرِي!

رہتی ہے سدا معنی تازہ کی طلب

افرنک سے تا بہ چین و ما چین و عرب

ہوں بندہ بشرہ سے بھٹک جانا ہوں

اغفر لی خطیئی و جہلی یارب!

کیا اب و کم آئیز ہوں لیکن پھر بھی

تو اغفر لی اسرانی فی امری

مست کم و کیف اللہم ایلک!

دنیا سے میں کہتا ہوں: ایلک عنی

جب بھی ترے بارے میں کسی نے پوچھا

بولا کہ رَضِیْتُ بِاللّٰهِ رَبًّا !

اے مالک و منعم و رحیم و رحمان !

سُبْحَانَكَ لَا إِلَهَ إِلَّا أَنْتَ !



مصنّف کی دوسری کتابیں

فاریط
منجمن

سرودِ رفتہ
غزل الغزلات
دوکانِ شیشہ گر
برگِ خزاں
ورقِ ناخواندہ
سلو می

گلِ نغمہ
زنجیرِ رم آہو
کلبِ موج
ما تم یک شہر آرزو
دشتِ شام
کفِ دریا
صریفِ قلم
زردارِ غِ دل

